

**Иштироки Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар маросими гулчанбаргузорӣ ба ифтихори 79 - солагии Рӯзи Ғалаба**

Submitted by Ҳайати тадорукот on 8 May, 2024 - 15:55  
[1]

8 май Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон бо мақсади иштирок дар маросими гулчанбаргузорӣ ба ифтихори 79-солагии Рӯзи Ғалаба ба “Боғи Ғалаба”-и пойтахт ташриф оварданд.

Президенти Ҷумҳурии Тоҷикистон, Сарфармондеҳи Олии Қувваҳои мусаллаҳи кишвар, Генерали Артиш муҳтарам Эмомалӣ Раҳмонро Раиси Маҷлиси миллии Маҷлиси Олии Ҷумҳурии Тоҷикистон, Раиси шаҳри Душанбе муҳтарам Рустами Эмомалӣ, Раиси Маҷлиси намояндагони Маҷлиси Олии Ҷумҳурии Тоҷикистон Маҳмадтоир Зокирзода ва Вазири мудофиаи Ҷумҳурии Тоҷикистон Шералӣ Мирзо истиқбол гирифтанд.

Президенти кишвар муҳтарам Эмомалӣ Раҳмон ба поси хотираи афсарону сарбозон ва ҷамаи онҳое, ки дар ҷанг ҷони худро нисор кардаанд, дар назди “Оташи ҷовидон” гулчанбар гузоштанд.

Бо гузоштани гулчанбар ва гиромидошти қаҳрамонони мардуми тоҷик Сарвари давлат муҳтарам Эмомалӣ Раҳмон равони шаҳидони роҳи озодиро шод намуданд.

Дар ин рӯз ҳамчунин Раиси Маҷлиси миллии Маҷлиси Олии Ҷумҳурии Тоҷикистон, Раиси шаҳри Душанбе ва Раиси Маҷлиси намояндагони Маҷлиси Олии Ҷумҳурии Тоҷикистон дар назди оташи ҷовидон гулчанбар гузоштанд.

Баъди анҷоми маросими гулчанбаргузорӣ Президенти Ҷумҳурии Тоҷикистон муҳтарам Эмомалӣ Раҳмон ва Раиси шаҳри Душанбе муҳтарам Рустами Эмомалӣ бо бардоштани пардаи рамзӣ “Муҷассамаи ғалаба”-ро баъди интиқоли он ба боғи Ғалаба ва навсозиаш ифтитоҳ карданд.

Дар маросими ифтитоҳи маҷмааи навсозишуда ҳамчунин ҳайати расмӣ Федератсияи Русия бо роҳбарии Муовини раиси Думаи давлатии Маҷлиси федералии Федератсияи Русия Кара-Ол Шолбан иштирок намуданд.

Ҷамаи тадбирҳое, ки дар Боғи ғалаба аз тарафи Мақомоти иҷроияи ҳокимияти давлатии шаҳри Душанбе амалӣ мегардад, ба хотири пос доштани ёди қурбониёни ҷанг мебошад.

Бояд гуфт, ки қаҳрамонию ҷоннисорӣ падарону бобоён, ки дар рӯзҳои мудҳиши ҷанги дуҷонибаи ҷаҳонӣ барои озодии Ватан сина сипар намуданд, ҳамеша аз ҷониби роҳбарияти олии кишвар қадр карда мешавад.

Мавриди зикри хос аст, ки дар арафаи таҷлили Рӯзи ғалаба бо амри Президенти Ҷумҳурии Тоҷикистон муҳтарам Эмомалӣ Раҳмон ба ҳар кадом аз собиқадорони ҷанг 40 ҳазор сомонӣ ва аз ҳисоби Раиси шаҳри Душанбе муҳтарам Рустами Эмомалӣ ба иштирокчиёни ҷанг аз пойтахт дар ҳаҷми 10 ҳазор сомонӣ кӯмаки яқвақтаи молӣ расонда шуд. Ҳамчунин бо супориши Президенти кишвар мақомоти иҷроияи ҳокимияти давлатии вилоятҳо ва шаҳру ноҳияҳо ба собиқадорон ва маъҷубони ҶБВ кумакпулии яқвақта дастрас намуданд.

**Content rating:** 5

Average: 5 (5 votes)

## Category:

- [Ахбори рӯз](#) [2]

•

•

•

•

•

•



•

•



















---

**Source URL:**<http://istilohot.tj/en/node/7020>

### Links

- [1] [http://istilohot.tj/sites/default/files/field/image/53707354239\\_08fdd2ba32\\_c.jpg](http://istilohot.tj/sites/default/files/field/image/53707354239_08fdd2ba32_c.jpg) [2]
- <http://istilohot.tj/en/taxonomy/term/10> [3]
- [http://istilohot.tj/sites/default/files/gallery/53706118232\\_e37f4c68cf\\_c.jpg](http://istilohot.tj/sites/default/files/gallery/53706118232_e37f4c68cf_c.jpg) [4]
- [http://istilohot.tj/sites/default/files/gallery/53707471300\\_a6f7ddf5ab\\_c.jpg](http://istilohot.tj/sites/default/files/gallery/53707471300_a6f7ddf5ab_c.jpg) [5]
- [http://istilohot.tj/sites/default/files/gallery/53707455525\\_c00259e09c\\_c.jpg](http://istilohot.tj/sites/default/files/gallery/53707455525_c00259e09c_c.jpg) [6]
- [http://istilohot.tj/sites/default/files/gallery/53706117627\\_83d172fe6b\\_c.jpg](http://istilohot.tj/sites/default/files/gallery/53706117627_83d172fe6b_c.jpg) [7]
- [http://istilohot.tj/sites/default/files/gallery/53707111581\\_4b3ffa146e\\_c.jpg](http://istilohot.tj/sites/default/files/gallery/53707111581_4b3ffa146e_c.jpg) [8]
- [http://istilohot.tj/sites/default/files/gallery/53707354239\\_08fdd2ba32\\_c.jpg](http://istilohot.tj/sites/default/files/gallery/53707354239_08fdd2ba32_c.jpg) [9]
- [http://istilohot.tj/sites/default/files/gallery/53707232148\\_afbcd53410\\_c.jpg](http://istilohot.tj/sites/default/files/gallery/53707232148_afbcd53410_c.jpg) [10]
- [http://istilohot.tj/sites/default/files/gallery/53706117857\\_2c65ce92fc\\_c.jpg](http://istilohot.tj/sites/default/files/gallery/53706117857_2c65ce92fc_c.jpg)